



ಶ್ರೀ ಗಣೇಶಾಯ ನಮಃ |
ಶ್ರೀ ಗುರುಭ್ಯೋ ನಮಃ |
ಶ್ರೀ ಶಾರದಾಂಬಿಕಾಯೈ ನಮಃ |

|| ಶ್ಯಾಮಲಾ ದಂಡಕಂ ||
(By MAHAKAVI KALIDASA)

ಹರಿಃ ಓಂ
|| ಧ್ಯಾನಂ ||

ಮಾಣಿಕ್ಯ ವೀಣಾಮುಪಲಾಲಯಂತೀಂ
ಮದಾಲಸಾಂ ಮಂಜುಲ ವಾಗ್ಗಿಲಾಸಾಂ |
ಮಾಹೇನ್ದ್ರ ನೀಲದ್ಯುತಿ ಕೋಮಲಾಂಗೀಂ
ಮಾತಂಗ ಕನ್ಯಾಂ ಮನಸಾ ಸ್ಮರಾಮಿ || 1||

ಚತುರ್ಭುಜೇ ಚನ್ದ್ರ ಕಲಾವತಸೇ
ಕುಚೋನ್ನತೇ ಕುಂಕುಮ ರಾಗಶೋಣೇ |
ಪುಣ್ಣೈಕ್ಷು ಪಾಶಾಂಕುಶ ಪುಷ್ಪಬಾಣ-
ಹಸ್ತೇ ನಮಸ್ತೇ ಜಗದೇಕಮಾತಃ || 2||



ಮಾತಾ ಮರಕತಶ್ಯಾಮಾ ಮಾತಂಗೀ ಮದಶಾಲಿನೀ |
ಕುರ್ಯಾತ್ ಕಟಾಕ್ಷಂ(ಕಟಾಕ್ಷಯತು) ಕಲ್ಯಾಣೀ ಕದಂಬ ವನವಾಸಿನೀ || 3||

ಜಯ ಮಾತಂಗತನಯೇ ಜಯ ನೀಲೋತ್ಪಲದ್ಯುತೇ |
ಜಯ ಸಂಗೀತರಸಿಕೇ ಜಯ ಲೀಲಾಶುಕಪ್ರಿಯೇ || 4||



|| ದಣ್ಡಕಂ ||

ಜಯ ಜನನಿ ಸುಧಾಸಮುದ್ರಾನ್ತ ಹೃದ್ಯನ್ಮಣಿದ್ವೀಪ-
ಸಂರೂಢ ಬಿಲ್ವಾಟವೀಮಧ್ಯ ಕಲ್ಪದ್ರುಮಾಕಲ್ಪ
ಕಾದಂಬ ಕಾನ್ತಾರ ವಾಸಪ್ರಿಯೇ, ಕೃತ್ತಿವಾಸಪ್ರಿಯೇ, ಸರ್ವಲೋಕಪ್ರಿಯೇ |

ಸಾದರಾರಂಭ ಸಂಗೀತ ಸಂಭಾವನಾ ಸಂಭ್ರಮಾಲೋಲ-
ನೀಪಸ್ತಗಾಬದ್ಧ ಚೂಲೀಸನಾಥತ್ರಿಕೇ ಸಾನುಮತ್ತುತ್ರಿಕೇ |

ಶೇಖರೀಭೂತ ಶೀತಾಂಶುರೇಖಾ ಮಯೂಖಾವಲೀಬದ್ಧ (ಮಯೂಖಾವಲೀನದ್ಧ)-
ಸುಸ್ನಿಗ್ಧ ನೀಲಾಲಕಶ್ರೇಣಿ ಶೃಂಗಾರಿತೇ ಲೋಕಸಂಭಾವಿತೇ |

ಕಾಮಲೀಲಾಧನುಸ್ಸನ್ನಿಭ ಭ್ರೂಲತಾಪುಷ್ಪ ಸನ್ನೋಹ-ಸನ್ನೋಹಕೃಲ್ಲೋಚನೇ, ವಾಕ್ಸಧಾಸೇಚನೇ |
ಚಾರುಗೋರೋಚನಾಪಂಕ ಕೇಲೀಲಲಾಮಾಭಿರಾಮೇ, ಸುರಾಮೇ, ರಮೇ |

ಪ್ರೋಲ್ಲಸದ್ವಾಲಿಕಾ ಮೌಕ್ತಿಕಶ್ರೇಣಿಕಾ ಚಂದ್ರಿಕಾಮಣ್ಡಲೋದ್ಭಾಸಿ
ಲಾವಣ್ಯ ಗಣ್ಡಸ್ಥಲ ನ್ಯಸ್ತ ಕಸ್ತೂರಿಕಾಪತ್ರ ರೇಖಾಸಮುದ್ಭೂತ ಸೌರಭ್ಯ-
ಸಂಭ್ರಾನ್ತ ಭೃಂಗಾಂಗನಾಗೀತ ಸಾನ್ವೀ ಭವನ್ಮನ್ವ ತನ್ವೀಸ್ವರೇ ಸುಸ್ವರೇ ಭಾಸ್ವರೇ |

ವಲ್ಲಕೀವಾದನ ಪ್ರಕ್ರಿಯಾಲೋಲ ತಾಲೀದಳಾಬದ್ಧ-
ತಾಟಂಕಭೂಷಾ ವಿಶೇಷಾನ್ವಿತೇ, ಸಿದ್ಧಸಮ್ಮಾನಿತೇ |

ದಿವ್ಯಹಾಲಾ ಮದೋದ್ವೇಲ ಹೇಲಾಲಸ ಚಕ್ಷುರಾನ್ದೋಲನಶ್ರೀ ಸಮಾಕ್ಷಿಪ್ತ ಕರ್ಣೈಕ ನೀಲೋತ್ಪಲೇ,
ಶ್ಯಾಮಲೇ |

ಪೂರಿತಾಶೇಷ ಲೋಕಾಭಿ ವಾಂಛಾಫಲೇ, ನಿರ್ಮಲೇ, ಶ್ರೀಫಲೇ |

ಸ್ವೇದಬಿನ್ನೂಲ್ಲಸತ್ಫಾಲ ಲಾವಣ್ಯ ನಿಷ್ಯಂದ-
ಸನ್ನೋಹ-ಸನ್ನೋಹಕೃನ್ನಾಸಿಕಾಮೌಕ್ತಿಕೇ, ಸರ್ವಮನ್ಮಾತ್ರಿಕೇ, ಕಾಲಿಕೇ |



ಮುಗ್ಧ ಮನ್ದಸ್ಥಿತೋದಾರ ವಕ್ತ್ರ ಸ್ಫುರತ್ ಪೂಗ ಕರ್ಪೂರ ತಾಂಬೂಲ ಖಣ್ಣೋತ್ಕರೇ,
ಜಾಂಞನಮುದ್ರಾಕರೇ, ಸರ್ವಸಂಪತ್ಕರೇ, ಪದ್ಮಭಾಸ್ವತ್ಕರೇ ಶ್ರೀಕರೇ |
ಕುನ್ದಪುಷ್ಪದ್ಯುತಿ ಸ್ನಿಗ್ಧ ದನ್ತಾವಲೀ ನಿರ್ಮಲಾಲೋಲ ಕಲ್ಲೋಲ ಸಮೈಲನ
ಸ್ಮೀರ ಶೋಣಾಧರೇ, ಚಾರುವೀಣಾಧರೇ, ಪಕ್ವಬಿಂಬಾಧರೇ |

ಸುಲಲಿತ ನವಯೌವನಾರಂಭ ಚನ್ಮೋದಯೋದ್ವೇಲ ಲಾವಣ್ಯ ದುಗ್ಧಾಣವಾವಿರ್ಭವತ್ಕಂಬು
ಬಿಂಬೋಕ ಹೃತ್ಕನ್ಧರೇ, ಸತ್ಕಲಾಮನ್ದಿರೇ, ಮನ್ಧರೇ |

ದಿವ್ಯ ರತ್ನ ಪ್ರಭಾ ಬನ್ಧುರಚ್ಚನ್ನ ಹಾರಾದಿಭೂಷಾ -
ಸಮುದ್ಯೋತಮಾನಾನವದ್ಯಾಂಗ ಶೋಭೇ, ಶುಭೇ |

ರತ್ನಕೇಯೂರ ರಶ್ಮಿಚ್ಛಟಾ ಪಲ್ಲವ ಪ್ರೋಲ್ಲಸತ್ ದೋರ್ಲತಾ ರಾಜಿತೇ, ಯೋಗಿಭಿಃ ಪೂಜಿತೇ |

ವಿಶ್ವದಿಕ್ಮಣ್ಡಲವ್ಯಾಪಿ ಮಾಣಿಕ್ಯತೇಜಃ
ಸ್ಫುರತ್ಕಂಕಣಾಲಂಕೃತೇ, ವಿಭ್ರಮಾಲಂಕೃತೇ, ಸಾಧಕೈ ಸತ್ಕೃತೇ | (ಸಾಧುಭಿಃ ಪೂಜಿತೇ)
ವಾಸರಾರಂಭವೇಲಾ ಸಮುಜ್ಜ್ವಂಭಮಾಣಾರವಿನ್ದ ಪ್ರತಿದ್ವಂದ್ವಿಪಾಣಿದ್ವಯೇ,
ಸನ್ತತೋದ್ಯದ್ವಯೇ ಅದ್ವಯೇ |

ದಿವ್ಯರತ್ನೋರ್ಮಿಕಾ ದೀಧಿತಿಸ್ತೋಮ ಸನ್ಧ್ಯಾಯಮಾನಾಂಗುಲೀ ಪಲ್ಲವೋದ್ಯನ್ನಖೇನ್ದು ಪ್ರಭಾಮಣ್ಡಲೇ,
ಸನ್ನತಾವಿಣ್ಡಲೇ, ಚಿತ್ರಭಾಮಣ್ಡಲೇ, ಪ್ರೋಲ್ಲಸತ್ಕುಣ್ಡಲೇ |

ತಾರಕಾರಾಜಿ ನೀಕಾಶ ಹಾರಾವಲಿಸ್ಮೀರ ಚಾರುಸ್ತನಾಭೋಗ ಭಾರಾನಮನ್ಮದ್ಯವಲ್ಲೇ-
ವಲಿಚ್ಛೇದ ವೀಚೀಸಮುದ್ಯತ್ಸಮುಲ್ಲಾಸ ಸನ್ದರ್ಶಿತಾಕಾರ ಸೌನ್ದರ್ಯರತ್ನಾಕರೇ,
ವಲ್ಲಕೀಭೃತ್ಕರೇ, ಕಿಂಕರಶ್ರೀಕರೇ |

ಹೇಮಕುಂಭೋಪಮೋತ್ತುಂಗ ವಕ್ಷೋಜಭಾರಾವನಮ್ರೇ, ತ್ರಿಲೋಕಾವನಮ್ರೇ |
ಲಸದ್ವೃತ್ತ ಗಂಭೀರ ನಾಭೀಸರಸ್ತೀರ ಶೈವಾಲ ಶಂಕಾಕರ ಶ್ಯಾಮರೋಮಾವಲೀ ಭೂಷಣೇ,
ಮಂಜುಸಂಭಾಷಣೇ |



ಚಾರುಶಿಂಚತ್ಕಟೀಸೂತ್ರ ನಿರ್ಭ್ರಾತಾನಂಗ ಲೀಲಧನು-ಶಿಂಚಿನೀಡಂಬರೇ ದಿವ್ಯರತ್ನಾಂಬರೇ |
ಪದ್ಮರಾಗೋಲ್ಲಸತೈಖಿಲಾ ಭಾಸ್ವರ-ಶ್ರೋಣಿಶೋಭಾಜಿತ ಸ್ವರ್ಣಭೂಭೃತ್ತಲೇ, ಚಂದ್ರಿಕಾಶೀತಲೇ |

ವಿಕಸಿತ-ನವಕಿಂಶುಕಾತಾಮ್ರ ದಿವ್ಯಾಂಶುಕಚ್ಚನ್ನ ಚಾರೂರುಶೋಭಾ-ಪರಾಭೂತ
ಸಿನ್ನೂರ ಶೋಣಾಯ ಮಾನೇನ್ದ್ರ ಮಾತಂಗ ಹಸ್ತಾರ್ಗಲೇ, ವೈಭವಾನರ್ಗಲೇ, ಶ್ಯಾಮಲೇ |

ಕೋಮಲಸ್ನಿಗ್ಧ ನೀಲೋತ್ಪಲೋತ್ಪಾದಿತಾನಂಗತೂಣೀರ ಶಂಕಾಕರೋದಾರಜಂಘಾಲತೇ, ಚಾರುಲೀಲಾಗತೇ |

ನಮ್ರದಿಕ್ಷಾಲ ಸೀಮಂತಿನೀ ಕುನ್ತಲ-ಸ್ನಿಗ್ಧನೀಲ ಪ್ರಭಾಪುಂಚ ಸಂಜಾತ ದುರ್ವಾಂಕುರಾಶಂಕ
ಸಾರಂಗ-ಸಂಯೋಗರಿಂಖಿನ್ನಖೇನ್ನೂಜ್ವಲೇ, ಪ್ರೋಜ್ವಲೇ, ನಿರ್ಮಲೇ |

ಪ್ರಹ್ಲ ದೇವೇಶ (ಲಕ್ಷ್ಮೀಶ) ಭೂತೇಶ ತೋಯೇಶ ವಾಣೀಶ ಕೀನಾಶ
ದೈತ್ಯೇಶ ಯಕ್ಷೇಶ ವಾಯುಗ್ನಿ ಕೋಟೀರ ಮಾಣಿಕ್ಯ ಸಂಘುಷ್ಟ-ಬಾಲಾತಪೋದ್ಧಾಮ-
ಲಾಕ್ಷಾರಸಾರುಣ್ಯ-ತಾರುಣ್ಯ ಲಕ್ಷ್ಮೀಗೃಹಿತಾಂಘ್ರಿಪದ್ಮೇ, ಸುಪದ್ಮೇ, ಉಮೇ |

ಸುರುಚಿರ ನವರತ್ನ ಪೀಠಸ್ಥಿತೇ, ಸುಸ್ಥಿತೇ |

ರತ್ನಪದ್ಮಾಸನೇ ರತ್ನಸಿಮ್ಹಾಸನೇ ಶಂಖಪದ್ಮ ದ್ವಯೋಪಾಶ್ರಿತೇ, (ವಿಶ್ರುತೇ) |
ತತ್ರ ವಿಘ್ನೇಶ ದುರ್ಗಾ ವಟು ಕ್ಷೇತ್ರಪಾಲೈರ್ಯುತೇ |

ಮತ್ತಮಾತಂಗ ಕನ್ಯಾಸಮೂಹಾನ್ವಿತೇ |

ಮಂಜುಲಾ ಮೇನಕಾದ್ಯಂಗನಾ ಮಾನಿತೇ, ಭೈರವೈರಷ್ಟಭಿವೇಷ್ಟಿತೇ |

ದೇವಿ ವಾಮಾದಿಭಿಃ ಶಕ್ತಿಭಿಸ್ಸೇವಿತೇ (ಸಂಶ್ರಿತೇ) |

ಧಾತ್ರಿ ಲಕ್ಷ್ಮ್ಯಾದಿ ಶಕ್ತ್ಯಷ್ಟಕೈಃ ಸಂಯುತೇ | ಮಾತೃಕಾಮಣ್ಡಲೈಃ ಮಣ್ಡಿತೇ |
ಯಕ್ಷಗನ್ನರ್ವ ಸಿದ್ಧಾಂಗನಾ ಮಣ್ಡಲೈಃ ಅರ್ಚಿತೇ |



ಪಂಚಬಾಣಾತ್ಮಿಕೇ | ಪಂಚಬಾಣೇನ ರತ್ನಾ ಚ ಸಂಭಾವಿತೇ | ಪ್ರೀತಿಭಾಜಾ ವಸಂತೇನ ಚಾನಂದಿತೇ |


ಭಕ್ತಿಭಾಜಾಂ ಪರಂ ಶ್ರೇಯಸೇ ಕಲ್ಪಸೇ | ಯೋಗಿನಾಂ ಮಾನಸೇ ದ್ಯೋತಸೇ |
ಛಂದಸಾವೋಜಸಾ ಭ್ರಾಜಸೇ | ಗೀತವಿದ್ಯಾ ವಿನೋದಾತಿ ತೃಷ್ಣೇನ ಕೃಷ್ಣೇನ ಸಂಪೂಜ್ಯಸೇ |
ಭಕ್ತಿಮಚ್ಛೇತಸಾ ವೇಧಸಾ ಸ್ತೂಯಸೇ | ವಿಶ್ವಹೃದ್ಯೇನ ವಾದ್ಯೇನ ವಿದ್ಯಾಧರ್ಮೇಗೀಯಸೇ |
ಶ್ರವಣಹರಣ ದಕ್ಷಿಣಕ್ಷಾಣಯಾ ವೀಣಯಾ ಕಿನ್ನರೈಗೀಯಸೇ |
ಯಕ್ಷಗನಧರ್ವಸಿದ್ಧಾಂಗನಾ ಮಣ್ಡಲೈಃ ಅರ್ಚ್ಯಸೇ |

ಸರ್ವಸೌಭಾಗ್ಯವಾಂಛಾವತೀಭಿಃ ವಧೂಭಿಸ್ಸುರಾಣಾಂ ಸಮಾರಾಧ್ಯಸೇ |
ಸರ್ವ ವಿದ್ಯಾ ವಿಶೇಷಾತ್ಮಕಂ ಚಾಟುಗಾಥಾ ಸಮುಚ್ಚಾರಣಂ ಕಣ್ಮೂಲೋಲ್ಲಸದ್-
ವರ್ಣ ರಾಜಿತ್ರಯಂ ಕೋಮಲಶ್ಯಾಮಲೋದಾರಪಕ್ಷದ್ವಯಂ
ತುಣ್ಣಶೋಭಾತಿದೂರೀಭವತ್ ಕಿಂಶುಕಂ ತಂ ಶುಕಂ ಲಾಲಯಂತೀ ಪರಿಕ್ರೀಡಸೇ |

ಪಾಣಿಪದ್ಮದ್ವಯೇನಾಕ್ಷಮಾಲಾಮಪಿ ಸ್ಫಾಟಿಕೀಂ ಜಂಞನಸಾರಾತ್ಮಕಂ
ಪುಸ್ತಕಂ ಚಾಂಕುಶಂ ಪಾಶಮಾಬಿಭೃತೀ ಯೇನ ಸಂಚಿನ್ತ್ಯಸೇ ತಸ್ಯ ವಕ್ತ್ರಾನ್ತರಾತ್
ಗದ್ಯ ಪದ್ಯಾತ್ಮಿಕಾ ಭಾರತೀ ನಿಸ್ಸರೇತ್ |

ಯೇನ ವಾ ಯಾವಕಾಭಾಕೃತಿಃ ಭಾವ್ಯಸೇ, ತಸ್ಯ ವಶ್ಯಾ ಭವಂತಿ ಸ್ತ್ರಿಯಃ ಪೂರುಷಾಃ |
ಯೇನ ವಾ ಶಾತಕುಂಭದ್ಯುತಿರ್ಭಾವ್ಯಸೇ ಸೋಽಪಿ ಲಕ್ಷ್ಮೀಸಹಸ್ರೈಃ ಪರಿಕ್ರೀಡಸೇ (ಸೋಽಪಿ) |

ಕಿಂ ನ ಸಿದ್ಧೈದ್ವಪುಃ ಶ್ಯಾಮಲಂ ಕೋಮಲಂ ತಾವಕಂ ಚನ್ದ್ರಚೂಡಾನ್ವಿತಂ ಧ್ಯಾಯತಃ |
ತಸ್ಯ ಲೀಲಾಸರೋವಾರಿಧೀಃ |
ತಸ್ಯ ಕೇಲೀವನಂ(ಲೀಲಾವನಂ) ನಂದನಂ |
ತಸ್ಯ ಭದ್ರಾಸನಂ ಭೂತಲಂ |
ತಸ್ಯ ಗೀರ್ದೇವತಾ ಕಿಂಕರಿ |
ತಸ್ಯ ಚಾಜಂಞಕರೀ ಶ್ರೀ ಸ್ವಯಂ |



Shyamala Dandakam



ಸರ್ವತೀರ್ಥಾತ್ಮಿಕೇ ಸರ್ವಮನ್ತ್ರಾತ್ಮಿಕೇ (ಸರ್ವತನ್ತ್ರಾತ್ಮಿಕೇ),
ಸರ್ವಯನ್ತ್ರಾತ್ಮಿಕೇ (ಸರ್ವಚಕ್ರಾತ್ಮಿಕೇ) ಸರ್ವಶಕ್ತ್ಯಾತ್ಮಿಕೇ
ಸರ್ವಪೀಠಾತ್ಮಿಕೇ ಸರ್ವತತ್ವಾತ್ಮಿಕೇ ಸರ್ವವಿದ್ಯಾತ್ಮಿಕೇ
ಸರ್ವಯೋಗಾತ್ಮಿಕೇ ಸರ್ವನಾದಾತ್ಮಿಕೇ ಸರ್ವಶಬ್ದಾತ್ಮಿಕೇ
ಸರ್ವವರ್ಣಾತ್ಮಿಕೇ ಸರ್ವವಿಶ್ವಾತ್ಮಿಕೇ (ಸರ್ವದೀಕ್ಷಾತ್ಮಿಕೇ) ಸರ್ವಸರ್ವಾತ್ಮಿಕೇ
ಸರ್ವಗೇ ಹೇ ಜಗನ್ಮಾತೃಕೇ ಪಾಹಿಮಾಂ ಪಾಹಿಮಾಂ ಪಾಹಿಮಾಂ
ದೇವಿ ತುಭ್ಯಂ ನಮೋ, ದೇವಿ ತುಭ್ಯಂ ನಮೋ, ದೇವಿ ತುಭ್ಯಂ ನಮೋ ನಮಃ
॥ ಹರಿಃ ಓಂ ॥